



Sree Lakshmi Ashtottara Satanaama Stotram

Dēvyuvācha

dēvadēva! mahādēva! trikālajña! mahēśvara!
karuṇākara dēvēśa! bhaktānugraha kāraka! ||

aṣṭōttara śataṃ lakṣmyāḥ śrōtumichchāmi tattvataḥ ||

Īśvara uvācha

dēvi! sādhu mahābhāgē mahābhāgya pradāyakam |
sarvaiśvarya karaṃ puṇyaṃ sarvapāpa praṇāśanam ||

sarva dāridrya śamanaṃ śravaṇādbhukti muktidam |
rājavaśyakaraṃ divyaṃ guhyād-guhyataraṃ param ||

durlabhaṃ sarvadēvānāṃ chatuṣṣaṣṭi kalāspadam |
padmādīnāṃ varāntānāṃ nidhīnāṃ nityadāyakam ||

samastadēva saṃsēvyam aṇimādyasṭa siddhidam |
kimatra bahunōktēna dēvī pratyakṣa dāyakam ||

tava prītyādya vakṣyāmi samāhita manās śṛṇu |
aṣṭōttara śatasyāśya mahālakṣmistu dēvatā ||

klīm bīja padamityuktaṃ śaktistu bhuvanēśvarī |
aṅganyāsaḥ karanyāsaḥ sa ityādi prakīrtitaḥ ||



dhyānam

vandē padmakarāṃ prasannavadanāṃ saubhāgyadāṃ bhāgyadāṃ
hastābhyā mabhayapradāṃ maṇigaṇaiḥ nānāvidhaiḥ bhūṣitām ।
bhaktābhīṣṭa phalapradāṃ harihara brahmādhībhisśevitām
pārśvē paṅkaja śaṅkhapadma nidhibhiḥ yuktām sadā śaktibhiḥ ॥

sarasija nayanē sarōjahastē dhavaḷa tarāṃśuka gandhamālya śōbhē ।
bhagavati harivallabhē manōjñē tribhuvana bhūtikari prasīdamahyam ॥

prakṛtiṃ vikṛtiṃ vidyāṃ sarvabhūta-hitapradām ।
śraddhāṃ vibhūtiṃ surabhiṃ namāmi paramātmikām ॥ 1 ॥

vāchaṃ padmālayāṃ padmāṃ śuchiṃ svāhāṃ svadhāṃ sudhām ।
dhanyāṃ hiraṇmayayīṃ lakṣmīṃ nityapuṣṭāṃ vibhāvarīm ॥ 2 ॥

aditiṃ cha ditiṃ dīptāṃ vasudhāṃ vasudhāriṇīm ।
namāmi kamalāṃ kāntāṃ kāmākṣīṃ kāmāṃ kṣīrōdasambhavām ॥ 3 ॥

anugrahapradāṃ buddhi-managhāṃ harivallabhām ।
aśōkā-mamṛtāṃ dīptāṃ lōkaśōka vināśinīm ॥ 4 ॥

namāmi dharmanilayāṃ karuṇāṃ lōkamātaram ।
padmapriyāṃ padmahastāṃ padmākṣīṃ padmasundarīm ॥ 5 ॥

padmōdbhavāṃ padmamukhīṃ padmanābha priyāṃ ramām ।
padmamālādhārāṃ dēvīm padminīm padmagandhinīm ॥ 6 ॥

puṇyagandhāṃ suprasannāṃ prasādābhimukhīṃ prabhām ।
namāmi chandravadanāṃ chandrāṃ chandrasahōdarīm ॥ 7 ॥



chaturbhujāṃ chandrarūpā-mindirā-mindusītālām |
āhlāda jananīm puṣṭim śivāṃ śivakarīm satīm || 8 ||

vimalām viśvajananīm tuṣṭim dāridryanāśinīm |
prītipuṣkariṇīm śāntām śuklamālyāambarām śriyam || 9 ||

bhāskarīm bilvanilayām varārōhām yaśasvinīm |
vasundharā mudārāṅgām hariṇīm hēmamālinīm || 10 ||

dhanadhānyakarīm siddhim sadāsaumyām śubhapradām
nṛpavēśma gatānandām varalakṣmīm vasupradām || 11 ||

śubhām hiraṇyaprākārām samudratanayām jayām |
namāmi maṅgalām dēvīm viṣṇuvakṣaḥsthalasthitām || 12 ||

viṣṇupatnīm, prasannākṣīm nārāyaṇasamāśritām |
dāridryadhvaṃsinīm dēvīm sarvōpadrava hāriṇīm || 13 ||

navadurgām mahākālīm brahmaviṣṇuśivātmikām |
trikālajñānasampannām namāmi bhuvanēśvarīm || 14 ||

lakṣmīm kṣīrasamudrarāja tanayām śrīraṅgadhāmēśvarīm |
dāsībhūta samastadēva vanitām lōkaika dīpāṅkurām ||
śrīmanmanda kaṭākṣa labdha vibhavad-brahmēndra gaṅgādharam |
tvām trailōkya kuṭumbinīm sarasijām vandē mukundapriyām || 15 ||

mātarnamāmi! kamalē! kamalāyatākṣi!
śrī viṣṇu hṛt-kamalavāsini! viśvamātaḥ!
kṣīrōdajē kamala kōmala garbhagauri!
lakṣmī! prasīda satatam namatām śaraṇyē || 16 ||



trikālaṃ yō japēt vidvān ṣaṇmāsaṃ vijitēndriyaḥ ।
dāridrya dhvaṃsanaṃ kṛtvā sarvamāpnōt-yayatnataḥ ॥ 17 ॥

dēvīnāma sahasrēṣu puṇyamaṣṭōttaraṃ śataṃ ।
yēna śriya mavāpnōti kōṭijanma daridrataḥ ॥ 18 ॥

bhṛguvārē śataṃ dhīmān paṭhēt vatsaramātrakam ।
aṣṭaiśvarya mavāpnōti kubēra iva bhūtalē ॥ 19 ॥
dāridrya mōchanaṃ nāma stōtramambāparaṃ śataṃ ।
yēna śriya mavāpnōti kōṭijanma daridrataḥ ॥ 20 ॥

bhuktvātu vipulān bhōgān antē sāyujyamāpnuyāt ।
prātaḥkālē paṭhēnnityaṃ sarva duḥkhōpa śāntayē ।
paṭhantu chintayēddēvīm sarvābharaṇa bhūṣitām ॥ 21 ॥

iti śrī lakṣmyaṣṭōttaraśatanāmastōtraṃ sampūrṇaṃ